

RAPPORT PUBBLIKU EWROPEW TA' VALUTAZZJONI (EPAR)

VISTIDE

Sommarju tal-EPAR għall-pubbliku

Dan id-dokument huwa sommarju tar-Rapport Pubbliku Ewropew ta' Valutazzjoni (EPAR). Jispjega kif il-Kumitat għall-Prodotti Mediċinali għall-Użu mill-Bniedem (CHMP) ivvaluta l-istudji mwettqa, sabiex jasal għar-rakkomandazzjonijiet tiegħu dwar kif tintuża l-mediċina. Jekk teħtieg aktar informazzjoni dwar il-kundizzjoni medika tiegħek jew it-trattament tiegħek, agra l-Fuljett ta' Tagħrif (parti wkoll mill-EPAR) jew ikkuntattja lit-tabib jew lill-ispizjar tiegħek. Jekk tixtieq aktar informazzjoni relatata mar-rakkomandazzjonijiet tas-CHMP, agra d-Diskussjoni Xjentifika (parti wkoll mill-EPAR).

X'inhu Vistide?

Vistide huwa konċentrat li jithallat biex isir f'soluzzjoni għall-infuzjoni (dripp fil-vina). Fih is-sustanza attiva cidofovir (75 mg/ml).

Għal xiex jintuża Vistide?

Vistide jintuża fit-trattament tar-retinite minn citomegalovirus (CMV), infezzjoni virali tar-retina (il-membrana sensitiva għad-dawl li tiksli l-parti l-aktar ta' ġewwa tal-ġajjn). Din il-marda tista' twassal għat-telf fil-vista. Vistide jintuża fil-pazjenti bis-sindromu minn immunodeficienza akkwiziżta (AIDS) li ma jbatux minn mard fil-kliewi. Din il-mediċina għandha tintuża biss jekk mhux possibbli t-trattament b'mediċini oħra.

Il-mediċina tista' tinkiseb biss b'ricetta tat-tabib.

Kif jintuża Vistide?

It-terapija b'Vistide għandha tiġi preskritta minn tabib b'esperjenza fit-trattament tal-infezzjoni tal-virus tal-immunodeficienza umana (HIV). Qabel ma jingħata Vistide, jeħtieg li l-kliewi tal-pazjent jiġu kkontrollati, billi l-mediċina ma għandhiex tingħata lill-pazjenti b'mard renali. Matul il-fażi ta' 'induzzjoni', jingħatw 5 mg Vistide għal kull kilo tal-piż tal-ġisem permezz ta' infuzjoni għal siegħa waħda, darba fil-ġimgħa għall-ewwel ġimgħatejn. Imbagħad, fil-fażi ta' 'manteniment', il-mediċina tingħata darba kull ġimgħatejn. It-terapija titkompla għat-tul ta' żmien rakkomandat mil-linji gwida lokali dwar it-trattament tal-pazjenti b'infezzjoni mill-HIV.

Biex ir-riskju ta' hsara fil-kliewi jitnaqqas, il-pazjenti għandhom jieħdu mediċina oħra wkoll li jisimha probenecid (2 g tliet sigħat qabel l-infuzjoni, imbagħad 1 g sagħtejn u tmien sigħat wara l-infuzjoni), u jirrievu infuzjoni ta' litru soluzzjoni salina siegħa qabel l-infuzjoni ta' Vistide. Il-probenecid jintuża għall-prevenzjoni tal-akkumulazzjoni ta' cidofovir fil-kliewi, filwaqt li s-soluzzjoni salina sservi biex tipprevjeni d-dizidratazzjoni.

Kif jahdem Vistide?

Is-sustanza attiva f'Vistide, cidofovir, hija mediċina antivirali tal-klassi tal-'analogi nukleosidiċi' li timblokka l-attività tal-enzimi li jissegħu 'DNA polomerażi' fis-CMV, użat mill-virus għall-produzzjoni tad-DNA. Meta l-virus ma jkunx jista' jipproduċi d-DNA, ma jistax jirriproduċi ruħu u dan inaqqas ir-ritmu tat-tifrix tal-infezzjoni.

Kif ġie studjat Vistide?

L-effetti ta' Vistide fil-pazjenti morda bl-AIDS bir-retinite minn CMV ġew eżaminati minn studju fuq it-trattament u minn studju fuq il-manteniment. L-istudju fuq it-trattament, imwettaq fuq 48 pazjent li ma kinux ġew ittrattati qabel bl-ebda mediċina għar-retinite minn CMV, qabbel l-effetti ta' Vistide mal-każijiet li fihom ma kienet ġiet adottata l-ebda terapija. L-istudju fuq il-manteniment qabbel żewġ dożaġġi ta' manteniment ta' Vistide (5 u 3 mg/kg tal-piż tal-ġisem) fuq 100 pazjent li ma baqgħux jirrispondu għal mediċini oħra kontra r-retinite minn CMV (ganciclovir jew foscarnet) jew li ma setgħux jidherhom. Fiż-żewġ studji, il-kejl ewlieni tal-effikaċja kien iż-żmien li għadda qabel l-aggravar tal-marda.

Liema benefiċċju wera Vistide waqt l-istudji mwettqa?

Fl-istudju fuq it-trattament, Vistide kien iktar effikaċi meta mqabbel mal-każijiet minghajr trattament. Fil-pazjenti ttrattati b'Vistide ir-retinite minn CMV aggravat wara medja ta' 120 jum, filwaqt li l-pazjenti li ma rċevew l-ebda trattament il-marda aggravat wara 22 jum. Fl-istudju fuq il-manteniment id-dożaġġ ta' 5 mg/kg kien iktar effikaċi mid-dożaġġ ta' 3 mg/kg (rispettivament 115 u 49 jum).

X'inhom r-riskju assoċjat ma' Vistide?

L-effetti sekondarji l-aktar komuni b'Vistide (li dehru f' iktar minn pazjent 1 minn 10) kienu newtopenija (għadd baxx ta' ċelluli tad-demem bojod), uġiġh ta' ras, nawża (dardir), remettar, alopeċja (telf ta' xagħar), raxx, proteinurja (preżenza ta' proteini fl-awrina), żieda fil-livell tal-kreatinina fid-demem (prodott ta' skart tal-muskoli), astenija (debbulizza) u deni. Għal-lista sħiħa tal-effetti sekondarji rrapportati b'Vistide, ara l-Fuljett ta' Tagħrif.

Vistide ma għandux jintuza f'persuni li jistgħu jkunu ipersensittivi (allergiċi) għal cidofovir jew għal xi sustanza oħra tiegħu. Minbarra dan, ma għandux jintuza fil-pazjenti b'mard fil-kliewi jew f'kura b'mediċini oħra li jistgħu jkunu ta' hsara għall-kliewi, jew fil-pazjenti li ma jistgħux jiehdu probenecid jew mediċini oħra li fihom il-kubrit. Vistide ma għandux jiġi injettat direttament fl-għajn.

Għaliex ġie approvat Vistide?

Il-Kumitat għall-Prodotti Mediċinali għall-Użu mill-Bniedem (CHMP) iddeċieda li l-benefiċċji ta' Vistide huma ikbar mir-riskji tiegħu fit-trattament tar-retinite minn CMC fil-pazjenti bl-AIDS u minghajr mard renali. Il-Kumitat irrakkomanda li Vistide jingħata awtorizzazzjoni għat-tqegħid fis-suq.

Aktar tagħrif dwar Vistide:

Il-Kummissjoni Ewropea tat awtorizzazzjoni għat-tqegħid fis-suq fl-Unjoni Ewropea kollha għal Vistide fit-23 ta' April 1997. L-awtorizzazzjoni għat-tqegħid fis-suq ġiet mġedda fit-23 ta' April 2002 u fit-23 ta' April 2007. Id-detentur tal-awtorizzazzjoni għat-tqegħid fis-suq huwa Gilead Sciences International.

L-EPAR sħiħ dwar Vistide jista' jiġi kkonsultat [hawn](#).

Dan is-sommarju ġie aġġornat l-aħħar fi: 01-2009.